

# Għejjun ta' Ilma Frisk u Dejjem Haj



## Holqa bejn il-Hbieb ta' Missirijiet il-Knisja ppubblikata mis-Socjetà Patristika Maltija Nru 1 27 ta' Ġunju 2017

### Kelmtejn ta' Merħba

Huwa pjaċir tiegħi li nsemmilkom u nagħtikom merħba permezz tal-ewwel ħarġa ta' din in-*newsletter* jew holqa bejn il-ħbieb tal-Missirijiet tal-Knisja. Kien frott l-inkuraġġiment u s-suggeriment ta' bosta minn dawġ li laqgħu l-istedina għall-ewwel attivitajiet tas-Socjetà li din il-folja qed tara d-dawl.

Fost l-għanijiet tas-Socjetà Patristika Maltija hemm li gġib 'il quddiem l-istudju, ir-riċerka u għarfien aħjar ta' Missirijiet il-Knisja fost il-membri tal-Poplu ta' Alla u persuni interessati oħra fil-gzejjer ta' Malta u Għawdex. Hija tagħmel minn kollox biex ixxerred il-ħajja u l-kitbiet ta' Missirijiet il-Knisja bl-ilsien Malti, u tikkollabora ma' għaqdiet oħra lokali u barranin li għandhom l-istess għan.

L-iskop ta' dan il-fuljett umli u sempliċi li qed jitqassam kemm b'mod diġitali kif ukoll permezz ta' folja karta huwa kemm *formattiv* kif ukoll *informattiv*. Formattiv ... għax f'dan l-ispazju limitat se nkunu qed naqsmu magħkom xi siltiet minn Missirijiet il-Knisja. Informattiv ... għax minn żmien għal żmien inżommukom infurmati bl-attivitajiet organizzati mis-Socjetà jew istituzzjonijiet oħra.

Għażilt li din il-ħarġa tkun marbuta simbolikament ma' tnejn mill-Missirijiet tal-Knisja li t-tifkira liturgika taħbat f'dawn il-jiem: **San Ċirillu ta' Lixandra** (illum, 27 ta' Ġunju) u **Sant'Irnew** (għada, 28 ta' Ġunju). Nitlob u nittama li din il-holqa tilhaq l-iskop tagħha. Int li qed taqraha għandek il-libertà kollha li tgħaddiha lil nies oħra permezz ta' messagg elettroniku, jew tista' tistampaha u tagħmel fotokopji tagħha. J'Alla, minn żmien għal żmien, inżommu dan il-kuntatt u nikbru fl-imħabba lejn it-tagħlim hiereġ minn dawn l-għejjun ta' ilma frisk u dejjem haj.

Dun Hector Scerri  
Koordinatur

Kumitat organizzattiv (f'ordni alfabetiku): Dun John Berry, Patri Salvinu Caruana O.S.A., Nadia Delicata, Dun Jonathan Farrugia, Dun Hector Scerri, Dun Mark Sultana.  
President Onorarju: l-Eminenza Tiegħu l-Kardinal Prospero Grech O.S.A.

Facebook:	Socjeta Patristika Maltija
Indirizzi elettronici:	socjeta.patristika@gmail.com hector.scerri@um.edu.mt

## Kronologija tas-Socjeta Patristika Maltija

Awwissu 2015	Tnissil tas-Socjeta
Ottubru 2015	L-ewwel laqgħa li saret bejn grupp ta' akkademiċi interessati li jwaqqfu s-Socjeta
Frar 2016	Pubblikazzjoni ta' ktejjeb fl-okkażjoni tas-Sena tal-Ħniena: <i>Ir-Randan mal-Missirijiet tal-Knisja. Ħsibijiet dwar il-Ħniena</i> (editur: Dun Jonathan Farrugia)
Mejju 2016	Taħdita Pubblika dwar San Girgor ta' Nissa minn Dun Jonathan Farrugia
Ottubru 2016	Laqgħa Ġenerali Annwali u approvazzjoni tal-Istatut Tibda rubrika ġdida dwar il-Missirijiet tal-Knisja fil-gazzetta <i>Lehen is-Sewwa</i> (aktar tard, <i>Il-Lehen</i> ) minn membri tal-Kumitat tas-Socjeta
Diċembru 2016	Taħdita dwar il-Missirijiet tal-Knisja u l-Inkarnazzjoni lill-Youth Fellowship
Jannar 2017	Tibda skeda fuq il-Missirijiet tal-Knisja fuq Radju Marija
Marzu 2017	Irtir għall-pubbliku dwar it-Tentazzjonijiet ta' Ġesù fil-kitbiet tas-Santi Padri
April-Mejju 2017	Siltiet mill-Missirijiet tal-Knisja għal żmien il-Għid fuq is-sit tal-Laikos

Għad-Djarju tiegħek ...

Il-Ġimgħa 22 ta' Settembru 2017: Laqgħa Ġenerali Annwali

L-Erbgħa 13 ta' Diċembru 2017: Irtir tal-Avvent

Il-Ġimgħa 11 ta' Mejju 2018: Taħdita minn Fra Gioele Galea dwar il-Patrijiet tad-Deżert

Fuq Radju Marija (mit-28 ta' Ġunju 'l quddiem):

Qed tibda skeda oħra ta' programmi dwar il-Missirijiet tal-Knisja, *Ghejjun ta' Ilma Frisk u Dejjem Haj*, kull **nhar ta' Erbgħa fit-3.30pm**, b'ripetizzjoni it-Tnejn fil-5.30am u l-Ġimgħa fis-1.00am.

Fl-ewwel programmi se jiġu trattati Melitone ta' Sardis (28/6), Tertulljanu (5/7), Ewsebju ta' Ċesarea (12/7), Ilarju ta' Poitiers (19/7) u Ċirillu ta' Ġerusalem (26/7)

“

L-Iskrittura, imnebbħa minn Alla, tistqarr li l-Verb ta' Alla sar bniedem, jiġifieri, ingħaqad ma' ġisem li għandu ruħ mogħnija bir-raġuni. Mela l-Verb ta' Alla ha nisel ta' Abraham, sawwar għalih innifsu ġisem minn mara, u sar bniedem tad-demmm u l-laħam bħalna, hekk li issa mhuwiex biss Alla, iżda minħabba din il-għaqda sar ukoll bniedem jixbaħ lilna.”

(San Ċirillu ta' Lixandra, *Ittra 1*)